

سَائِل و سَائِل

بنی اسرائیل میں ملوک کی حیثیت

سوال : آپ کی خدمت میں ایک مشہور ادیب اور مفسر قرآن کی ایک قرآنی تحقیق بغرض تبصرہ و تنقید یا تائید و توثیق ارسال خدمت ہے، میری درخواست ہے کہ آپ اس پر بحث کریں اور کم از کم اتنی تفصیل کے ساتھ کہ بات بالکل منع ہو جائے، وہ قرآنی تحقیق یہ ہے :

”پارہ سیکول میں ختم کے قریب، سورہ البقرہ کی آیت ۲۴۶ یہ ہے اَلَمْ تَرَ اَنَّا اَمَلْنَا مِنْ بَنِي اِسْرَآئِيلَ مِنْ بَعْدِ مُوسٰی اِذَا قَالُوْا لِبْنٰی لَهُمْ اَبْعَثْ لَنَا مَلِكًا نَّقَاتِلَ فِیْ سَبِیْلِ اللّٰهِ (اے مخاطب) کیا تجھے زمانہ موسیٰ کے بعد بنی اسرائیل کی جماعت کا حال معلوم نہیں جب ان لوگوں نے اپنے پیغمبر سے کہا کہ آپ ہمارے لیے ایک سردار مقرر کر دیجیے جس کی ماتحتی میں ہم راہ خدا میں جہاد کریں۔۔۔ تھوڑی سی قیل و قال کے بعد وَقَالَ لَهُمْ نَبِيُّهُمْ اِنَّ اللّٰهَ قَدْ بَعَثَ لَكُمْ طَالُوتَ مَلِكًا، ان کے پیغمبر نے ان سے کہا کہ اللہ نے تمہارے لیے سردار طالوت کو مقرر کر دیا ہے۔ یہ طالوت کون تھے اور کیسے تھے؟ تو ان کے متعلق توریت میں اچھی نہیں بری ہی روایتیں ملتی ہیں، لیکن اسے جانے دیجیے، مان لیجیے کہ یہ بہت اچھے تھے جب بھی ہر حال پیغمبر تو تھے اور قرآن کے بیان سے صاف ظاہر ہو رہا ہے کہ پیغمبر کے ہوتے ہوئے، بنی برحق کی موجودگی کے باوجود امت کو ضرورت سیاسی و جنگی اغراض کے لیے ایک اور لیڈر یا سردار کی محسوس ہوئی، پیغمبر نے اس درخواست پر صاف فرمایا اللہ کے ہاں سے درخواست منظور ہوئی، ایک اور شخص مقرر کیا گیا، اور قرآن مجید نے اس کو امت اسلامیہ ہی اس کے زہد و تقویٰ کو نہیں بیان کیا بلکہ کہا تو یہ لَرَنَّا اَحَدًا بِسَطْحَةٍ فِی الْعِلْمِ وَالْجِسْمِ ہم اسے ملوک گیری کے علوم میں اور جہانی حیثیت سے فضیلت دے رکھی تھی،

گویا قرآن مجید نے یہ فتوے صاف صاف دیدیا کہ :

(۱) بنی کے ہوتے بھی امت کی ملکی اور سیاسی سرداری کسی اور کے ہاتھ میں آسکتی ہے اور ہو سکتا ہے کہ بنی بایں فضائل و کمالات "ملکی سرداری" کی "صلاحیت" نہ رکھتا ہو یا کم رکھتا ہو۔

(۲) اس لیڈر میں خاص وصف یہ ہونا چاہیے کہ وہ ملکی و سیاسی جنگی اصول و مسائل کا اہر ہو۔

(۳) ایسے لیڈر کی ماتحتی میں قتال فی سبیل اللہ جیسا خالص و مخلصانہ فرض بھی انجام دیا جاسکتا ہے۔

(۴) ایک ہونے والے پیغمبر و حضرت داؤد تک جہاد اسی لیڈر کی ماتحتی میں کر سکتے ہیں۔

اگر یہ تحقیق صحیح ہے تو سوال یہ ہے کہ ہندوستان میں لمان اس وقت بنی اسرائیل کی سی حالت میں گرفتار ہیں

پھر جماعت اسلامی موجودہ قیادت عظمیٰ کو تسلیم کر کے ایک جھنڈے کے نیچے ہو کر کام کیوں نہیں کرتی

جب کہ اس قرآنی تحقیق کے مصنف کے بیان کے مطابق اس وقت اللہ تعالیٰ نے ایک ایسی "قیادت"

مسلمانوں کو عطا فرمائی ہے جس کا خاص وصف ہی یہ ہے کہ وہ "ملکی و سیاسی جنگی اصول و مسائل" میں

حیرت انگیز مہارت رکھتی ہے۔ اور اگر یہ تحقیق صرف "الہوی سیاسی" پر مبنی ہے تو

عرض ہے کہ (الف) طلاق و نفقہ اور زکوٰۃ کے احکام و مسائل کے درمیان بنی اسرائیل کی تاریخ

کے اس واقعہ کو طرز کی زبان میں بیان کرنے سے مقصود کیا ہے؟ اور سیاق و سباق سے اس کا ربط

کیا ہے؟ (ب) یہاں پر ملک کا مفہوم کیا ہے، کیا یہ اس بات کی دلیل نہیں ہے کہ "دین و سیاست"

دو الگ الگ چیزیں ہیں؟ (ج) اگر دین و سیاست الگ الگ چیزیں نہیں ہیں اور اگر بنی اسرائیل

نے اپنے اس دور و خطاط میں "نبوت" کے باوجود "ملوکیت" کا مطالبہ کیا تھا تو حضرت شموئیل علیہ السلام

کو ان کا یہ مطالبہ قطعی طور پر رد کر دیتا تھا۔ اور قرآن کو اس پر نکیر کرنی چاہیے تھی۔

جواب: یہ ساری غلط فہمی کچھ تو تورات اور قرآن سے ناواقفیت کا نتیجہ ہے اور کچھ اتباع ہوا اور تفسیر

بالرائے کا۔ اس وقت اس مسئلہ پر کسی تفصیلی بحث کے لیے فرصت نہیں ہے، اس وجہ سے محض آپ کے

اطمینان کے لیے چند اصولی باتوں کی طرف اشارہ کروں گا۔ اگر بعد میں ضرورت پیش آئی تو انشاء اللہ اس

پر مفصل بحث لکھ دی جائے گی۔

بنی اسرائیل میں لوکیت کا سلسلہ جو شروع ہوا تو یہ نبوت کے تحت تھا، نہ کہ اس سے آزاد۔ ہر بادشاہ کے عہد میں ایک نبی بھی ہوتا تھا جس کی حیثیت وقت کے نظام سیاسی و اجتماعی کے اندر وہی ہوتی تھی جو نظام حکم کے اندر آنکھ کی پتلی کی یا دل و دماغ کی ہوتی ہے۔ جس طرح تمام اعضا آنکھ کی رہنمائی میں چلتے اور دل و دماغ کے افکار و عزائم کے پابند ہوتے ہیں، اسی طرح بنی اسرائیل کے بادشاہ بھی وقت کے نبی کے ہاتھ میں بمنزلہ آلہ کے ہوتے تھے جن کو وہ خدا کے احکام کے مطابق اقامت دین کے مقصد میں استعمال کرتا تھا۔ یہ بادشاہ نبی کے حکم سے متعین ہوتے، اسی کی ہدایات کے مطابق سارے مقصد ورائے انجام دیتے، اسی کے آگے مسؤل ہوتے اور اگر معزول کر دیے جانے کی کوئی وجہ پیش آجاتی تو نبی ہی کے حکم سے معزول کر دیے جاتے۔ ان کا سیاسی اختیار و اقتدار ان جبرلوں کے اختیار و اقتدار سے زیادہ نہ ہوتا تھا جن کو حضور نبی کریم صلی اللہ علیہ وسلم کسی جنگی حکم کو انجام دینے کے لیے مامور فرماتے، یا جن کو حضرت عمر رضی اللہ عنہ نے مصر و شام وغیرہ کی تسخیر پر مامور کیا تھا، مثلاً حضرت خالد، حضرت ابو عبیدہ اور عمرو بن العاص وغیرہ۔ ان لوگوں کے لیے ملائے (بادشاہ) کا جو لفظ استعمال ہوا ہے وہ بھی اصطلاحی طور پر (Monarch) کے مفہوم میں استعمال نہیں ہوا ہے، بلکہ صرف "با اقتدار" کے مفہوم میں استعمال ہوا ہے اور یہ اقتدار نبی کی وساطت سے خدا کا بخشا ہوا نیا بتی اقتدار ہوتا تھا نہ کہ کلی اور ذاتی۔

قرآن مجید میں جہاں بھی درج کے مواقع پر ملائے کا لفظ آیا ہے وہاں اس کا مفہوم ہی ہے نہ کہ مستبد بادشاہ کا۔ یہ جو کچھ عرض کیا گیا ہے اس کے دلائل خود اسی واقعہ کے سلسلہ میں تہریت میں بھی موجود ہیں اور اس کے اشارات قرآن مجید میں بھی ہیں۔ مثلاً:

۱، قرآن مجید سے صاف واضح ہے کہ طاقت اپنی سرداری اور قیادت کا دعویٰ لے کر نہ تو خود اٹھے تھے اور نہ قوم بٹانے اپنی پسند سے ان کو اپنی سرداری اور قیادت کے لیے انتخاب کیا تھا، بلکہ قوم نے وقت کے اہل امام اور سردار یعنی نبی سے درخواست کی کہ آپ جہاد فی سبیل اللہ کے کام کے لیے ایک سردار مامور کر دیجیے۔ ملاحظہ ہو اِذْ قَالُوا لِنَبِيِّنَا اَبْعَثْ لَنَا مَلِكًا نُّقَاتِلُ فِي سَبِيلِ اللّٰهِ۔ (جب کہ انھوں نے اپنے ایک نبی سے کہا آپ ہمارے لیے ایک سردار مقرر کیجیے کہ ہم راہ خدا میں جہاد کریں)

چنانچہ اللہ کے حکم سے طالوت کو منتخب کیا اور ان کو اپنے اقتدار کے تحت اقامت جہاد کی خدمت پر مامور کیا۔
 کما قالَ اِنَّ اللّٰهَ قَدْ بَعَثَ لَكُمْ طَالُوتَ مَلِكًا (اس نے تمہارے لیے طالوت کو سردار مقرر کیا ہے) بعینہ یہی بات توریت سے بھی ثابت ہے کہ اس سرداری اور سپہ سالاری کے منصب پر طالوت کا تقرر حضرت سموئیل کے حکم سے ہوا جس کا رسمی طریقہ یہ تھا کہ انھوں نے ان کے سر پر وہ تیل ملا جو بنی اسرائیل میں کسی منصب پر ماموریت کا نشان سمجھا جاتا تھا۔

”پھر سموئیل نے تیل کی کپتی لی اور اس کے سر پر انڈیلی اور اسے چوما اور کہا کیا یہ بات نہیں ہے کہ خداوند نے تجھے سچ کیا کہ تو اس کی میراث (بنی اسرائیل) کا پیشوا ہو؟“ (۱۔ باب ۱۰۔ سموئیل)
 (۲) طالوت کو جن لائینز پر کام کرنا تھا اس کا پورا نقشہ وقت کے نبی حضرت سموئیل کا تیار کیا ہوا تھا، چنانچہ حضرت طالوت کے تقرر کے بعد حضرت سموئیل نے زبانی اور تحریری ہدایات دیں تاکہ طالوت انہی ہدایات پر عمل کریں۔

”پھر سموئیل نے لوگوں کو حکومت کا طرز بتایا اور اسے کتاب میں لکھ کر خداوند کے حضور رکھ دیا۔“ (۲۵۔ باب ۱۰۔ سموئیل)

(۳) حضرت سموئیل نے اس موقع پر بنی اسرائیل اور سردار طالوت کو ٹھیک اسی طرح کی ہدایات دیں جس طرح کی ہدایات آنحضرت صلیعم اپنے افسروں کو یا حضرت عمرؓ اپنے جرنیوں کو کسی مہم پر بھیجے وقت دیا کرتے تھے:

”اگر تم خداوند سے ڈرتے اور اس کی پرستش کرتے اور اس کی بات ماننے سے روکو، اور خداوند کے حکم سے سرکشی نہ کرو اور تم اور وہ بادشاہ بھی جو تم پر سلطنت کرتا ہے خداوند اپنے خدا کے پرہیزگار ہو تو خیر، پر تم اگر خداوند کی بات نہ مانو، بلکہ خداوند کے حکم سے سرکشی کرو تو خدا کا ہاتھ تمہارے غلام ہوگا۔“ (۴)
 (۴) طالوت سے جب مفوضہ خدمت کی انجام دہی میں بعض کوتاہیاں ہو گئیں تو حضرت سموئیل نے ان کو سختی سے ڈانسا بھی اور ان کی منست و خوشامد کے باوجود ان کو معزول بھی کر دیا:

”سموئیل نے ساؤل (طالوت) سے کہا، تو نے یوقونی کی تو نے خداوند اپنے خدا کے حکم جو اس نے دیا، انہیں مانا اور خداوند تیری سلطنت بنی اسرائیل میں ہمیشہ تک قائم رکھتا، لیکن اب تیری سلطنت قائم نہ رہے گی، کیونکہ خداوند نے ایک شخص کو جو اس کے دل کے مطابق ہے، تلاش کر لیا، اور خداوند نے اسے اپنی قوم کا پیشوا ٹھہرایا ہے اس لیے کہ تو نے وہ بات نہیں مانی جس کا خداوند نے تجھے حکم دیا تھا۔“ (سموئیل)

توریت کے ان اقتباسات سے یہ حقیقت واضح ہے کہ طالوت کی یہ سرداری اور لیڈری سو فیصدی وقت کے نبی کے امر و حکم کے تحت تھی نہ کہ نبی کی ماتحتی سے آزاد۔ طالوت انہی کے حکم سے لیڈر بنائے گئے تھے اور بنی ہی کے بنائے گئے نقشہ پر انھوں نے کام کیا اور بالآخر بنی ہی کے حکم سے سرداری کے منصب سے معزول کر دیے گئے۔ طالوت کی امارت اللہ کے قانون اور اللہ کے دین کی کوٹھالی